

15-8-2019-ലെ ജി.ഒ (ആർ.ടി) നം. 2000/2019/എച്ച് & എഫ്. ഡബ്ല്യു.ഡി, ഉത്തരവുപ്രകാരം പുളിങ്കുന്ന് താലൂക്ക് ആസ്ഥാന ആശുപത്രി വികസനത്തിനായി സംസ്ഥാന സർക്കാരിന്റെ കീഫ്ബി പദ്ധതിയിൽ ഉൾപ്പെടുത്തി ബഹുനില കെട്ടിടം, അത്യാധുനിക മെഡിക്കൽ ഉപകരണങ്ങൾ എന്നിവയ്ക്കായി 144.06 കോടി രൂപയ്ക്ക് ഭരണാനുമതി നൽകിയിട്ടുണ്ട്.

(ബി) പ്രസ്തുത നവീകരണം സമയബന്ധിതമായി പൂർത്തീകരിക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ?

പുതിയ ബഹുനില കെട്ടിടം പണികഴിപ്പിക്കുന്ന നിർമ്മാണ സ്ഥലത്തെ അടിയന്തരമായി നിലനിർത്തേണ്ടവ ഒഴിവാക്കി ബാക്കിയുള്ള കെട്ടിടങ്ങൾ പൊളിച്ചുനീക്കി സൈറ്റ് ബന്ധപ്പെട്ട എസ്.പി.വി. ആയ M/s. Inkel Limited-ന് കൈമാറുന്നതിന് തയ്യാറായിരുന്നു. ടി ആശുപത്രി സ്ഥിതി ചെയ്യുന്ന സ്ഥലം (സർവ്വേ നം.223/3-ൽപ്പെട്ട 68.73 ആർ) പുളിങ്കുന്ന് സെന്റ് മേരീസ് ഫൊറോന പള്ളിയുടെ പേരിലാണ്. ഈ ഭൂമി ആശുപത്രിയുടെ പേരിലേയ്ക്ക് മാറ്റാൻ ബന്ധപ്പെട്ട പള്ളി അധികൃതർ നൽകിയ സമ്മതപത്രം പ്രകാരം തുടർനടപടികൾക്കായി ആർ.ഡി.ഒ-യ്ക്ക് നൽകിയിട്ടുണ്ട്.

(സി) പുളിങ്കുന്ന് സർക്കാർ ആശുപത്രിയിൽ ആധുനിക ചികിത്സാ സൗകര്യങ്ങൾ ഏർപ്പെടുത്തുന്നതിനുള്ള നടപടികൾ സ്വീകരിക്കുമോ; എങ്കിൽ വിശദവിവരം ലഭ്യമാക്കാമോ?

കീഫ്ബി പദ്ധതിയിൽ ഉൾപ്പെട്ട ബഹുനില കെട്ടിടം പണി പൂർത്തിയാകുന്നമുറയ്ക്ക് ആധുനിക ചികിത്സാ സൗകര്യം ഏർപ്പെടുത്താൻ കഴിയുമെന്ന് പ്രതീക്ഷിക്കുന്നു. നിലവിൽ 73 സ്ഥിരം ജീവനക്കാർ, 30 താൽക്കാലിക ജീവനക്കാർ (HMC-3, NHM-26, RSBY-I) എന്നിങ്ങനെയാണ് ആശുപത്രി ജീവനക്കാർ. കൂടാതെ 22-09-2021-ലെ സർക്കാർ ഉത്തരവ് (കെ) നം.168/2021/ ആ.ക.വ. പ്രകാരം പ്രസ്തുത സ്ഥാപനത്തിൽ സ്റ്റാഫ് നഴ്സ് - 1, ക്ലർക്ക് - 1 എന്നീ തസ്തികകൾ പുതുതായി സൃഷ്ടിച്ചിട്ടുണ്ട്.

കായംകുളം താലൂക്കാശുപത്രിയിൽ സി.ടി. സ്കാൻ സ്ഥാപിക്കൽ

182 (182) ശ്രീമതി യു പ്രതിഭ: താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

കായംകുളം താലൂക്കാശുപത്രിയിൽ സി.ടി. സ്കാനർ, പവർ ലോൺടി എന്നിവ അനുവദിച്ചിട്ട് മാസങ്ങൾ ഏറെയായിട്ടും നാളിതുവരെ സ്ഥാപിക്കാൻ കഴിഞ്ഞിട്ടില്ല എന്ന വസ്തുത ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ കാരണമെന്താണെന്നും എന്നത്തേയ്ക്ക് ഇത് സ്ഥാപിക്കാൻ കഴിയുമെന്ന് വിശദമാക്കാമോ?

വാർഷിക പദ്ധതി 2015-2016-ൽ ഉൾപ്പെടുത്തി കായംകുളം താലൂക്ക് ആശുപത്രിക്ക് സി.ടി. സ്കാനർ, പവർ ലോൺടി എന്നിവ അനുവദിച്ചു നൽകിയിട്ടുണ്ട്. ഇവ സ്ഥാപിക്കുന്നതിനുവേണ്ട കെട്ടിടം പണി, ഇലക്ട്രിക്കൽ വർക്കുകൾ പൂർത്തീകരിച്ചിട്ടുണ്ട്. സി.ടി സ്കാനറും പവർ ലോൺടിയും പ്രവർത്തിക്കുന്നതിനാവശ്യമായ 250 KVA ട്രാൻസ്ഫോർമറും സബ്സ്റ്റേഷനും സ്ഥാപിക്കുന്നതിനുള്ള നടപടികൾ സ്വീകരിച്ചുവരുന്നു. പ്രവൃത്തി പൂർത്തിയാകുന്നമുറയ്ക്ക് സി.ടി സ്കാൻ യൂണിറ്റും പവർ ലോൺടിയും പ്രവർത്തന യോഗ്യമാകുന്നതാണ്.

ഇരിക്കൂർ താലൂക്കാശുപത്രി വികസനം

183 (183) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) നബാർഡിന്റെ ധനസഹായത്തോടെയുള്ള ഇരിക്കൂർ ഗവൺമെന്റ് ആശുപത്രി കെട്ടിടനിർമ്മാണ നടപടികൾ ഏത് ഘട്ടത്തിലാണെന്ന് അറിയിക്കാമോ;

(ബി) പുതിയ കെട്ടിടം നിർമ്മിക്കുന്നതിനുള്ള ആർക്കിടെക്ചറൽ ഡ്രോയിംഗ്, സൂപ്പർ ഡിസൈൻ എന്നിവ പൂർത്തീകരിച്ചിട്ടുണ്ടോയെന്ന് വ്യക്തമാക്കാമോ;

(സി) ആശുപത്രി കെട്ടിട നിർമ്മാണം എന്നത്തേയ്ക്ക് ആരംഭിക്കാൻ സാധിക്കുമെന്ന് വ്യക്തമാക്കാമോ?

(എ-സി) ഇരിക്കൂർ ഗവൺമെന്റ് ആശുപത്രി കെട്ടിടനിർമ്മാണത്തിനായി 11,30,00,000 രൂപയുടെ (11 കോടി 30 ലക്ഷം രൂപ മാത്രം) ഭരണാനുമതി നൽകിയിട്ടുണ്ട്. ആയതിന്റെ അടിസ്ഥാനത്തിൽ പൊതുമരാമത്ത് വകുപ്പ് സോയിൽ ടെസ്റ്റിംഗ് പൂർത്തിയാക്കുകയും പുതിയ കെട്ടിടം നിർമ്മിക്കുന്നതിനുള്ള ഡിസൈനിംഗ് വർക്ക് നടത്തി വരികയുമാണ്. ഡിസൈനിംഗ് വർക്ക് പൂർത്തിയാക്കി മറ്റ് നടപടിക്രമം പൂർത്തിയാകുന്നമുറയ്ക്ക് നിർമ്മാണ പ്രവൃത്തികൾ ആരംഭിക്കുവാൻ കഴിയുന്നതാണ്.

പാലക്കാട് എലപ്പള്ളി താലൂക്ക് ആസ്ഥാന ആശുപത്രിയുടെ നവീകരണം

184 (184) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ജില്ലയിലെ എലപ്പള്ളി താലൂക്ക് ആസ്ഥാന ആശുപത്രിയുടെ നവീകരണത്തിനായി എന്തെല്ലാം നടപടികളാണ് സ്വീകരിച്ചുവരുന്നത് എന്ന് അറിയിക്കാമോ?

എലപ്പള്ളി താലൂക്ക് ആസ്ഥാന ആശുപത്രിക്ക് പുതിയ കെട്ടിട നിർമ്മാണം എന്ന പ്രവൃത്തിക്കായി മലമ്പുഴ നിയോജകമണ്ഡലം എം.എൽ.എ.-യുടെ ആസ്തി